

डांबरीकरणासाठी पुरवठा करण्यात येत
असलेल्या डांबराचे गेट पासची / चलनाची
सत्यता तपासणे बाबत.

महाराष्ट्र शासन.
सार्वजनिक बांधकाम विभाग,
शासन परिपत्रक क्रमांक-संकीर्ण २०१६/प्र.क्र.३२०/रस्ते-१.
मंत्रालय, मुंबई ४०० ०३२.
दिनांक : १ जुलै, २०१६

वाचा:

शासन परिपत्रक क्र. संकीर्ण २००५/प्र.क्र. १८७/रा.म.-२, दि. ८/१०/२००७.

शासन परिपत्रक:

रस्त्याच्या डांबरीकरणाच्या कामात रिफायनरीतून प्राप्त होणाऱ्या डांबराची प्रत कामावर वापरण्यापुर्वी पुनःश्च तपासून खातरजमा करणे बाबत कार्यपद्धती निश्चित केली असून त्यासंबंधाने शासनाने दि.८ ऑक्टोबर, २००७ रोजीच्या परिपत्रकान्वये सविस्तर मार्गदर्शक सूचना निर्गमित केल्या आहेत.

या परिपत्रकामध्ये क्षेत्रिय अधिकाऱ्यामार्फत प्लॉटवर येणाऱ्या बाऊजर बाबत भौतिक स्वरूपात तपासणी करण्याबाबत सूचना करण्यात आल्या होत्या. तथापि, सदर बाऊजर सोबत प्राप्त होणारे गेट पास/ चलने कंत्राटदाराकडून विभागास/ उपविभागास सादर झाल्यानंतर त्याची सत्यता पडताळणी बाबत योग्य ती कार्यपद्धती निश्चित करण्याची बाब शासनाच्या विचाराधीन होती. शासन आता या संबंधाने पुढील प्रमाणे मार्गदर्शक सूचना निर्गमित करत आहे.

केंद्र सरकारने त्यांच्या दि.१० मे, २०१३ च्या आदेशान्वये स्वयंघोषणापत्र (Self Certification) पद्धत संपूर्ण राज्यात लागू करण्याबाबत यापुर्वीच निर्देश दिलेले आहेत. त्याअनुषंगाने शासकीय सोयी/ सुविधांकरीता शपथपत्राऐवजी घोषणापत्र व कागदपत्रांच्या स्वयंसाक्षांकित प्रती स्वीकारण्याबाबतचा शासननिर्णय सामान्य प्रशासन विभागाने दि.९ मार्च, २०१५ रोजी निर्गमित केलेला आहे. गुणवत्तापूर्वक काम करणाऱ्या कंत्राटदारांना स्वयंघोषणापत्रा (Self Certification) ची सुविधा उपलब्ध करण्याचे शासनाच्या विचाराधीन होते. उपरोक्त बाब विचारात घेता कंत्राटदाराकडून पुरवठा होणाऱ्या पुंजीत डांबराच्या ईन्व्हाईसची/ गेटपासची सत्यता पडताळणी बाबत खालीलप्रमाणे आदेश निर्गमित करण्यात येत आहे.

१) ज्या कामासाठी ठेकेदार (कॉन्ट्रॅक्टर) डांबर रिफायनरीतून प्राप्त करणार आहे, त्या रिफायनरीने डांबर पुरवठा करताना दिलेले ईन्व्हाईस/ मुळ गेट पासची प्रत व त्याचबरोबर रिफायनरीने ऑनलाईन उपलब्ध करून दिलेले डिस्पॅच डिटेल्स कंत्राटदाराने Self Certification (स्वयंघोषणापत्र) /सेल्फ अटेस्टेड करून संबंधित सा.बां. उपविभागास सादर करणे बंधनकारक करण्यात येत आहे.

- २) संबंधित उपअभियंता यांनी कंत्राटदाराने स्वयंघोषणापत्र (Self Certification) /सेल्फ अटेस्टेड करून सादर केलेले गेट पास व डिस्पॅच डिटेल्सची तपासणी करून ते विभागीय कार्यालयास सादर करावेत.
- ३) संबंधित कार्यकारी अभियंता यांनी कंत्राटदारांनी स्वयंघोषणापत्र (Self Certification) / सेल्फ अटेस्टेड करून सादर केलेले इनव्हाईस / मुळ गेटपास व डिस्पॅच डिटेल्सच्या आधारे सत्यता गृहीत धरून पुढील कार्यवाही करावी.
- ४) विभागातील कार्यालयात प्राप्त झालेले इनव्हाईस/ गेट पास व डिस्पॅच डिटेल्स पडताळणी करण्यासाठी ई-मेल द्वारे संबंधित रिफायनरीस पाठवण्यात यावेत.
- ५) कंत्राटदाराने सादर केलेले इनव्हाईस/ मुळ गेट पास व डिस्पॅच डिटेल्स याची संबंधित रिफायनरीकडून पडताळणी करण्याची जबाबदारी येथून पुढे उप कार्यकारी अभियंता यांची राहिल.
- ६) तपासणीमध्ये कंत्राटदाराने सादर केलेले गेटपास बनावट असल्याचे आढळून आल्यास उपकार्यकारी अभियंता यांनी कार्यकारी अभियंता यांना लेखी स्वरूपात अहवाल सादर करावा व उपरोक्त अहवालाच्या अनुषंगाने संबंधित कंत्राटदारांवर संबंधित कार्यक्षेत्राच्या पोलीस स्टेशनमध्ये एफआयआर दाखल करण्याची कार्यवाही कार्यकारी अभियंत्यामार्फत करण्यात यावी. तसेच कंत्राटदारा विरुद्ध उचित दंडनिय कारवाई विभागामार्फत करण्यात यावी.

हे शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक २०१६०७०११२३३४११३१८ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रकाश इंगोले)

अधिक्षक अभियंता तथा उप सचिव

प्रत,

- १) सर्व मुख्य अभियंता, सार्वजनिक प्रादेशिक विभाग,
- २) सर्व अधीक्षक अभियंता, सार्वजनिक बांधकाम मंडळ,
- ३) सर्व कार्यकारी अभियंता, सार्वजनिक बांधकाम विभाग/जिल्हा परिषद विभाग.
- ४) सर्व तांत्रिक अधिकारी, सार्वजनिक बांधकाम विभाग, मंत्रालय, मुंबई- ३२